

संक्षिप्त

एसडीएम को सम्मानित किया

श्रीमाधोपुर। उपखंड अधिकारी दिलीप सिंह राठौड़ को उत्कृष्ट कार्य करने पर व जिला स्तर पर सम्मानित होने पर महाकाल सेवा समिति श्रीमाधोपुर की ओर से साफा पहनाकर व मिठाई खिलाकर अभिनंदन किया गया। इस अवसर पर महाकाल सेवा समिति सदस्य एसबीएन महाविद्यालय सचिव इंजी. प्रदीप धायल, कैलाश चंद सैनी हलवाई, राजू बागवान, प्रकाशचंद सैनी, लालचंद सैनी, मुकेश सैनी ने गुलदस्ता भेंट किया व मिठाई खिलाकर खुशी ज़ाहिर की। उपस्थित गणमान्य लोगों द्वारा जनमानस के कल्याण हेतु इसी तरह निरंतर सेवा प्रदान करने हेतु निरंतर प्रयास करने व अपने कर्तव्य पालन को पूर्ण निष्ठा के साथ निभाने के लिए शुभाशिष्य दिया।

प्रधानाध्यापक बुंदेल को विदाई दी

टोंक (नि.सं)। नामांकन और हरित पाठशाला के क्षेत्र में अग्रणी ब्लॉक के राजकीय उच्च प्राथमिक विद्यालय-दाणी मुखार नगर (मण्डावर) के प्रधानाध्यापक सुरेश बुंदेल का स्थानान्तरण राजकीय उच्च माध्यमिक विद्यालय, शेरागढ़ (सरवाड-अजमेर) होने पर विद्यालय के छात्र-छात्राओं और स्टाफ सदस्यों द्वारा भावभीनी विदाई दी गई। स्टाफ सदस्यों ने प्रधानाध्यापक सुरेश बुंदेल का माल्यार्पण, साफे, मिष्ठान और गिफ्ट के माध्यम से सम्मान किया। इस अवसर पर रखा कोठारी, मो. आरिफ उमर खान, रजनेश गुर्जर, गीता कुलश्रेष्ठ, राममहाय बैक्वा, लालचन्द जाट आदि मौजूद रहे।

तीन घंटे बिजली बंद रहेगी

निवाड़ी, (नि.सं)। दीपावली पर्व के उपलक्ष्य में विद्युत लाइनों की मरम्मत एवं रखरखाव कार्य के चलते शहर सहित ग्रामीण क्षेत्र में मालविक को 3 घंटे बिजली बंद रहेगी। विभाग के कनिष्ठ अभियंता लक्की गोठवाल ने बताया कि मरम्मत कार्य को लेकर मंगलवार को शहर में भगतसिंह कॉलोनी, बड़ी का मंदिर, हरिजन बस्ती, बड़ा बाजार, अहिंसा सर्किल, सिंधी कॉलोनी, जैन कॉलोनी, दीनदयाल कॉलोनी एवं ग्रामीण क्षेत्र में चैनपुरा, भावती इंड्रा न्यू कॉलोनी, नया मौजा जयसिंहपुरा एवं गांव संग्रामपुरा के आसपास क्षेत्र में सुबह 8:30 से 11:30 बजे तक बिजली बंद रहेगी।

अवैध शराब बेचती महिला गिरफ्तार

निवाड़ी, (नि.सं)। खण्डेवत रोड से पुलिस ने सोमवार एक महिला को अवैध देशी शराब बेचते गिरफ्तार किया है। थानाधिकारी राजेंद्र खण्डेवलाल ने बताया कि सोमवार को मुखबीर से सूचना पर पुलिस ने खण्डेवत रोड पर स्थित जदायद विभाग के पंप हाऊस के पास से एक महिला अवैध देशी शराब के 52 पब्ले के साथ गिरफ्तार किया है। उन्होंने बताया कि आरोपी सोना देवी सांसी पत्नी चरतलाल सांसी निवासी डोंगरथल हाल निवासी पांच कुंआ खण्डेवत रोड पर आबकारी अधिनियम के तहत मामला दर्ज किया है।

खुले नाले में गिरा सांड

सांभरझील, (नि.सं)। यहां सार्वजनिक निर्माण विभाग के डाक बंगले के बाहर 3 फुट खुले नाले में सोमवार को शाम करीब 7:00 बजे एक सांड गिरकर उल्टा हो गया। सांड इस कदर नाले में फंस गया कि वह सीधा होने के लिए छटपटा रहा और इसी चक्कर में वह जगह जगह से छिल गया। मौके पर आसपास के लोगों की काफी भीड़ इकट्ठी हो गई और इसके पश्चात एक रस्से की सहायता से लोगों ने ही बड़ी मुश्किल से उसे बाहर निकाला।

फरार वांछित वारंटी गिरफ्तार

निवाड़ी, (नि.सं)। स्थानीय पुलिस ने 11 साल से फरार चल रहे स्थाई वांछित वारंटी को गिरफ्तार किया है। थानाधिकारी राजेंद्रकुमार खंडेवलाल ने बताया कि 11 वर्ष में फरार चल रहे रमेशचंद्र जाट निवासी जनता कॉलोनी को गिरफ्तार किया है। उन्होंने बताया कि फरार चल रहे आरोपितों को गिरफ्तार करने के लिए अभियान जारी रहेगा।

एक दिवसीय शिविर संपन्न

खैरथल, (नि.सं)। स्थानीय राजकीय महाविद्यालय में राष्ट्रीय सेवा योजना के तत्वावधान में एक दिवसीय शिविर विविध गतिविधियों के साथ संपन्न हुआ। कार्यक्रम को आरंभ प्रचार्य डॉ. अंजू रानी, सह आचार्य डॉ. विजय गुप्ता व अन्य स्टाफ सदस्यों ने मां सरस्वती की वंदना कर किया।

161 किलो अवैध डोडा-पोस्ट बरामद, एक गिरफ्तार

टोंक/देवली (नि.सं)। पुलिस थाना घाड़ ने लजरी कार में नाकेबंदी के दौरान 161 किलो अवैध डोडा पोस्ट बरामद कर एक जने को गिरफ्तार किया और वाहन चालक फरार हो गया। पुलिस ने कार को भी जब्त कर लिया है।

पुलिस के अनुसार पुलिस अधीक्षक मनीष त्रिपाठी के निर्देशानुसार एसपी मालपुरा राकेश कुमार, पुलिस उपाधीक्षक देवली सुरेश कुमार के

- वाहन चालक फरार, कार को जब्त किया
- अवैध डोडा-पोस्ट झालावाड से पंजाब ले जा रहे थे

सुपरविजन में जिले में जा रहे विशेष अभियान के तहत पुलिस थानाधिकारी घाड़ राधाकिशन, उपनिरीक्षक रमेशचंद्र, हैडकास्टेबल भैरुलाल, विनोद कुमार, कानि. दयाल ने चीकी सरोली मोड एनएच 52 पर नाकाबन्दी



पुलिस थाना घाड़ ने अवैध डोडा-पोस्ट के साथ आरोपी को पकड़ा।

के दौरान एक लजरी कार महिन्द्रा जिसमें भारी मात्रा में अवैध डोडा पोस्ट 161 किग्रा परिवहन कर ले जाते हुये आरोपी अतार सिंह पुत्र देवसिंह निवासी रामगढ़ जवन्दा थाना छाजली जिला संगरूर पंजाब को गिरफ्तार किया

गया। अवैध मादक पदार्थ डोडा पोस्ट परिवहन में प्रयुक्त वाहन लजरी कार को जब्त किया गया। वाहन का शातिर वाहन चालक लवी पुत्र ज्ञानी निवासी चौदहन बाजार थाना सुनाम जिला संगरूर पंजाब मौका पाकर फसलों में

होकर फरार हो गया। जिस मामला दर्ज जांच पुलिस थाना देवली जगदीश मीणा को सौंपी गई। आरोपी पुलिस की नजरों से बचने के लिये लजरी महिन्द्रा कार में अवैध डोडा-पोस्ट छुपाकर झालावाड से पंजाब ले जा रहे थे।

किशनगढ़बास और खैरथल के लोग टोल फ्री क्यों नहीं : रामहेत

किशनगढ़बास, (नि.सं)। पूर्व विधायक रामहेत यादव ने पीडब्ल्यूडी मंत्री भजन लाल जादव के खैरथल क्षेत्र में टोल के उपरांत सोमवार को पत्रकारों से बातचीत में कहा कि जब तिजारा विधायक अपने क्षेत्र में 10 किलोमीटर की परिधि में रहने वाले लोगों को टोल फ्री करा सकते हैं तो फिर किशनगढ़बास विधायक दीपचंद खैरिया किशनगढ़बास खैरथल व खैरथल को पूरतली रोड पर लगे टोल नाके पर किशनगढ़बास खैरथल की जनता के लिए टोल फ्री क्यों नहीं करा रहे हैं।

पूर्व विधायक यादव ने कहा पूर्ववर्ती भाजपा सरकार में टोल नाके हटा दिए गए थे। कांग्रेस सरकार के आते ही फिर से टोल नाके लगा दिए गए। किशनगढ़बास खैरथल दोनों नगर पालिका क्षेत्र की दूरी केवल 8 किलोमीटर की है इसमें लगे टोल नाके पर खैरथल और किशनगढ़बास की जनता से टोल वसूली को जा रही है। प्रतिदिन टोल वसूली को लेकर टोलकार्मियों व वाहन मालिकों के बीच विवाद की होता है। अधिवक्ताओं से

लेकर कर्मचारी अधिकारियों को शिकायत कर चुके हैं।

मौडिया के माध्यम से पूर्व विधायक ने पीडब्ल्यूडी मंत्री से टोल हटाने के साथ 4 साल पहले पूर्ववर्ती भाजपा सरकार के राज में स्वीकृत किशनगढ़बास खैरथल बाईपास पर डामिकरण कराए जाने तथा किशनगढ़बास कोटकासिम सड़क मार्ग पर हनु निर्माण की गुणवत्ता की जांच कराए जाने की मांग रखी है। पूर्व विधायक यादव ने कहा प्रदेश सरकार के राज में किसानों को खाद नहीं मिल रहा है। किसान खाद के लिए भटकता घूम रहा है। दीपावली त्योहार के समय में गांवों के अंदर अंधेरा छाया हुआ है सिंगल फेस के ट्रांसफार्मर फुके पड़े हैं। गांव के लोग 2 महीने से ट्रांसफार्मर बदलवाने के लिए बिजली अधिकारियों के चक्कर काट रहे पर ट्रांसफार्मर नहीं बदले जा रहे हैं। शहर की रोड लाइट जगह-जगह खराब पड़ी है। सड़कों पर पानी बह रहा है सफाई का हाल बेहाल है लेकिन इस ओर किसी कोई ध्यान नहीं है।

स्वास्थ्य विभाग की टीम ने 110 किलो से अधिक मिल्क केक जब्त किया

किशनगढ़बास, (नि.सं)। सरकार की ओर से चलाए गए शुद्ध के लिए युद्ध अभियान के तहत स्वास्थ्य विभाग एसडीएम के नेतृत्व में स्वास्थ्य विभाग की टीम ने खैरथल में नामी प्रतिष्ठानों पर छापे मारकर 110 किलो मिल्क केक जब्त कर मिठाई के सैपल लिए और खाभियों के तहत जुरमना वसूल किया। एसडीएम के नेतृत्व में पहुंची टीम को देखकर मिठाई विक्रेताओं में हड़कंप मच गया और दुकानों को छोड़कर दुकानदार भाग गए।

एसडीएम गंगाधर मीणा ने बताया कि सोमवार को शुद्ध के लिए युद्ध अभियान के तहत स्वास्थ्य विभाग के केशव कुमार गोयल खाद्य सुरक्षा अधिकारी लोकेश शर्मा रोशन यादव खाद्य सुरक्षा अधिकारी प्रशिक्षु, बाट माप अधिकारी रमन लाल डेयरी विभाग के प्रतिनिधि योगेश वशिष्ठ ने किशनगढ़बास क्षेत्र के कस्बा खैरथल में विजयश्री डेरी के गोदाम पर स्वीट केक का सैपल एकत्र कर जांच हेतु भिजवाया साथ ही 45



एसडीएम के नेतृत्व में कार्रवाई करती स्वास्थ्य विभाग की टीम।

किलो स्वीट केक सील कर, सैपल रिपोर्ट आने तक जब्त किया गया। एवं 2000 का जुर्माना लगाया।

इसके अलावा अमन मिल्क शॉप खैरथल के कारखाने से जांच हेतु मिल्क केक का सैपल लिया साथ ही 65 किलो मिल्क केक जांच आने तक मौके पर सील किया गया। एवं कारखाने में काम ले जाने वाली टोक की चार मशीनों को असत्यापित पाए जाने पर 2000 का

हमला करने का आरोपी गिरफ्तार

बौली- बामनवास (नि.सं)। सर्वाई माधोपुर जिला पुलिस अधीक्षक सुनील कुमार विश्वाई के निर्देशन में एवं अतिरिक्त पुलिस अधीक्षक प्रकाश चंद सभी डिविजन गंगापुर सिटी के सुपरविजन में चलाए जा रहे जिले में फरार अपराधियों की धरपकड़ अभियान के तहत बौली पुलिस ने 8 लाइन एक्सप्रेस वे पर पुलिस बल पर जानलेवा हमला करने के चौथे आरोपी को भी गिरफ्तार कर लिया है।

जानकारी के अनुसार 3 जून 2022 को पुलिस द्वारा 8 लाइन एक्सप्रेस वे पर अवैध बजरी परिवहन पर की गई कार्रवाई के दौरान पुलिस टीम पर कुछ लोगों ने सामूहिक रूप से जानलेवा हमला कर दिया था। मामला दर्ज होने के बाद से ही आरोपी फरार चल रहे थे इस मामले में बौली पुलिस थाने में मुकदमा नंबर 190/2022 आईपीसी की धारा 332, 353, 307 व 34 में दर्ज कर अनुसंधान शुरू किया गया था। जिसमें पुलिस टीम में शामिल सहायक उप निरीक्षक हरिशंकर, कांस्टेबल सुरेंद्र सिंह व जावेद अली की टीम ने फरार चल रहे आरोपी राजेश यादव निवासी बड़ागांव सरोवर की गिरफ्तार कर घटना के समय काम में लिए गए जो ट्रैक्टर भी जब्त किए हैं इसमें तीन आरोपी पूर्व में गिरफ्तार किए जा चुके हैं।

सार-समाचार

व्याख्यानमाला आयोजित



चौमू/कालाडेर, (नि.सं)। महात्मा ज्योतिबा फुले पशु चिकित्सा तथा पशु विज्ञान महाविद्यालय में सोमवार को पर्यावरण बचाओ व्याख्यानमाला कार्यक्रम में चाकुलिया प्रखंड के झारखंड की पर्यावरणविद लेडी टार्जन, नारी शक्ति एवं पशुश्री जमुना टुडू ने मुख्य अतिथि के रूप में शिरकत की। इस अवसर पर पदमश्री टुडू ने महाविद्यालय परिसर में अधीष्ठापक पाँधे लगाए, सीवरेज ट्रीटमेंट प्लांट एवं नवनिर्मित बॉल्सकेट बॉल मैदान का उद्घाटन किया। इसके बाद पदमश्री टुडू, एमजेएफ ग्रुप चैयरपर्सन कैलाश राज सैनी, मानसिंह टुडू, सतीश सिंगोटिया, महाविद्यालय प्रोफेसर डॉ आरएन कच्छवा, डॉ. पीके कपूर ने मां सरस्वती की प्रतिमा के समक्ष दीप प्रज्वलन कर व्याख्यानमाला कार्यक्रम की शुरुआत की। व्याख्यानमाला में लेडी टार्जन के नाम से प्रसिद्ध एवं पदमश्री से सम्मानित जमुना टुडू ने छात्र-छात्राओं को पर्यावरण बचाओ का संदेश दिया। इस अवसर पर एमजेएफ ग्रुप चैयरपर्सन कैलाश राज सैनी ने नारी शक्ति व पदमश्री टुडू व अतिथियों को माला, साफा पहनाकर एवं स्मृति चिह्न भेंट कर सम्मान किया। अंत में चैयरपर्सन ने आए हुए अतिथियों का आभार प्रकट किया। मंच का संचालन डॉ. सुनील गोयिया ने किया। इस मौके पर महाविद्यालय अधिष्ठाता डॉ.प्रदीप कुमार कपूर, प्रोफेसर डॉ.आर.ए. कच्छवा, डॉ.शिवांगी पाण्डेय, डॉ. मीनू सैनी सहित स्टाफ एवं विद्यार्थीगण मौजूद थे।

कार्यक्रम का आयोजन

टोंक (नि.सं)। वर्ल्ड ऑर्गनाइजेशन पंड रिलीजन नॉलेज ने आज मानवता के उपकारक हजरत मुहम्मद साहब के जन्म एवं निर्वाण दिवस के उपलक्ष में प्रेस कॉन्फ्रेंस भारत में सतयुग के आगमन में हमारी भूमिका का आयोजन एक निजी स्कूल मिल्लत स्कूल में किया। कार्यक्रम में मुख्य अतिथि के रूप में संचालिका ब्रह्माकुमारी, सेवा केंद्र जिला टोंक ब्रह्मकुमारी अर्पणा दीदी, संयोजक पं.जगदीश नारायण स्मृति मंच एवं वैदिक शोध संस्थान डॉ.पं. पवन साय एडवोकेट, जन सरोकार मंच देवेन्द्र जोशी, भैय्याजी शिक्षा समिति नरेंद्र शर्मा, सुरेश बुंदेल (लेखक), फाउंडर डायरेक्टर मिल्लत स्कूल टोंक मौलवी आभिर सिद्दीकी, अध्यक्ष भीम सेना टोंक अशोक बैरवा) इत्यादि ने भाग लिया। अभिनेता समारोह में चर्क की ओर सभी मंचासीन को स्मृति चिन्ह तथा प्रमाण पत्र दिए गए। आर्गुंतको के साथ है सभी प्रतिभागियों को पुरस्कृत किया गया। कार्यक्रम में मौलवी आभिर सिद्दीकी के अलावा आरिफ खान, हिदायत रसूल, अमृतलाल, महेश,हीना कौसर रिजवी, तबससुम परवीन, एहसान अली इत्यादि सम्मिलित रहे।

स्वच्छता की शपथ दिलाई

टोंक, (नि.सं)। राजकीय महाविद्यालय टोंक में राष्ट्रीय सेवा योजना के तत्वावधान में राष्ट्रीय सेवा योजना की इकाई प्रथम व द्वितीय के स्वयंसेवकों व विद्यार्थियों को स्वच्छ भारत अभियान 2.0 के तहत अपने आस-पास के परिवेश को प्लास्टिक कचरा मुक्त बनाने की शपथ दिलवायी गई। इस अवसर पर सहायक आचार्य डॉ. इन्द्र सिंह मीना ने उपस्थित स्वयंसेवकों को प्लास्टिक कचरे से होने वाले नुकसान के बारे में बताया। पार्थिवान के स्थान पर कपड़े व कागज की थैलियों के उपयोग हेतु प्रेरित किया। जिला समन्वयक संपत सिंह मीना ने बताया कि प्रत्येक स्वयंसेवकों को स्वच्छ भारत अभियान 2.0 के अन्तर्गत 4 किग्रा प्लास्टिक कचरे का निस्तारण करना है। एनएसएस प्रभारी डॉ. अजय कुमार मीना व महावीर सिंह ने बताया कि स्वयंसेवकों ने महाविद्यालय के खेल मैदान व इस आस-पास के परिवेश से 60 किग्रा प्लास्टिक कचरा इकट्ठा कर उसका निस्तारण किया।

डॉ. शिवजीराम यादव सम्मानित

टोंक (नि.सं)। केलिफोर्निया यूनिवर्सिटी (यूसए) से डॉ. शिवजी यादव को पीएचडी की मानद उपाधि मिलने पर अध्यक्ष जिला उपभोक्ता विवाद प्रतिष्ठान मंच करीली-सर्वाई माधोपुर देवकरण गुर्जर सहित कई लोगों ने साफा बंधवाकर सम्मान किया। इस मौके पर बाबू सिंह रिटा. व्याख्याता, जसवंत सिंह नरुका कार्यकारी प्रदेशाध्यक्ष प्रगतिशील शिक्षक संघ, धन सिंह प्रधानाध्यापक रा.मा.वि.संडीला एवं जिलाध्यक्ष प्रगतिशील शिक्षक संघ टोंक, एडवोकेट राजकिशोर गुर्जर, रामधन यादव महामंत्री यादव महासाभा टोंक, धर्मराज खटीक प्राचार्य राजकीय उच्च माध्यमिक विद्यालय मोलादेपुरा, जे.पी. टेलर राणेली मुकेश बैरागी व्याख्याता कोटी नातमाम टोंक आदि मौजूद थे।

भाजपा प्रदेशाध्यक्ष पूनिया का स्वागत



श्रीमाधोपुर। लक्ष्मणगढ़ विशाल किसान सम्मेलन के द्वारे पर जाते हुए प्रदेश अध्यक्ष डॉ.सतीश पूनिया का रींगस बीकानेर स्टैंड पर श्याम चौधरी के नेतृत्व में स्वागत किया गया जहां सैकड़ों कार्यकर्ता हरफूल पूनिया, बंदी प्रसाद नेताजी, चेताराम सैनी, सोहन रूंडला, नाथूराम, एडवोकेट राजमोलाल, भोमाराम पीटीआइ सिमाला कोटडी, मालीराम बोहरा लिखाडिया, संतु सिंह मूंडरू, पूरण कुमावत मूंडरू, अर्जुन सैनी मूंडरू, गणपत सैनी मूंडरू, बन्ना लाल यादव मूंडरू, सुरेश यादव अरनिया, भंवर सिंह मूंडरू, नाथूराम यादव, मुकेश मुंड, ओंकार जांगिड़ फुटला, रघुवीर जांगिड़ मूंडरू, जालिम सिंह सिमरला, श्याम चौधरी की पूरी टीम के द्वारा भव्य स्वागत किया गया।

चित्र प्रदर्शनी लगाई

राजगढ़/अलवर। कस्बे के महाविद्यालय में महिला अध्ययन प्रकोष्ठ के तत्वावधान में कन्या भ्रूण हत्या पर पोस्टर प्रतियोगिता एवं चित्र प्रदर्शनी का आयोजन किया गया। प्राचार्य डॉ. राय सयजन सिंह की अध्यक्षता में चित्र प्रदर्शनी एवं पोस्टर प्रतियोगिता के आयोजन में प्रतिभागियों ने बहू चढ़कर हिस्सा लिया। महिला प्रकोष्ठ प्रभारी डॉ. रजनी मीणा ने समाज में व्याप्त सामाजिक बुराई के प्रति चेतना जागृत करने एवं शिक्षा के माध्यम से इसे समाप्त करने का आह्वान किया। सकारात्मक सोच एवं जन चेतना जागृत करने को लेकर कन्या भ्रूण हत्या विषय पर चित्र प्रदर्शनी का आयोजन करवाया जिसमें छात्राओं ने भाग लिया। इस अवसर पर पोस्टर प्रतियोगिता का आयोजन भी किया गया। इसमें प्रतिभागियों ने चित्रांकन से अपनी प्रतिभा की अभिव्यक्ति को स्तोत्रान के माध्यम से छात्राओं ने रूढ़िवादी कुरीत कन्या भ्रूण हत्या के खिलाफ अपने मनोभावों को व्यक्त किया। पोस्टर प्रतियोगिता में चेल्ली वर्मा प्रथम, पुष्पा कुमारी शर्मा एवं उषा मनी संयुक्त रूप से द्वितीय स्थान तथा लवीना वर्मा तृतीय स्थान पर रही।

सीएलजी की बैठक आयोजित

चौरु/उनीयारा। उनीयारा उपखंड क्षेत्र के सोप थाना परिसर में सी एलजी सदस्यों की बैठक थाना प्रभारी नरेन्द्र सिंह राजावत के सान्ध्य में आयोजित की गई। रविवार को आयोजित बैठक में सीएलजी सदस्यों, पुलिस मित्रों, सुरक्षा सखीयों, गाँव रक्षकों ने भाग लिया। जिसमें आगामी दीपावली के त्योहार की तैयारियों को लेकर सदस्यों से चर्चा की गई। थाना प्रभारी राजावत ने बताया कि दीपावली के त्योहार को शांतिपूर्ण तरीके से मनाने और किसी भी अप्रिय अनहोनी से बचने को लेकर थाना परिसर पर सीएलजी सदस्यों, ग्राम रक्षकों, पुलिस मित्रों, सुरक्षा सखीयों के साथ बैठक कर उनसे आगामी त्योहार को शांतिपूर्ण तरीके से मनाने और सुरक्षा व्यवस्था को लेकर चर्चा की गई। वहीं उन्होंने बताया कि गाँवों में किसी भी प्रकार की अवैध गतिविधियों, असामाजिक तत्वों, अशुभ रूप से हिंसा प्रदर्शन वाले लोगों की सूचना पुलिस को देने की भी अपील की। ताकि दीपोत्सव त्योहार पर किसी भी प्रकार की घटना ना हो और त्योहार शांति पूर्ण रूप से मने।

गोविंदगढ़ के पीजी महाविद्यालय में 1600 विद्यार्थियों का भविष्य अंधकार में

गोविंदगढ़/अलवर (नि.सं)। राजकीय पीजी महाविद्यालय गोविंदगढ़ में चली आ रही स्टाफ की समस्या को देखते हुए विद्यार्थियों ने तहसीलदार विनोद कुमार मीणा को ज्ञापन सौंपा है और प्रशासन तथा राजस्थान सरकार को 31 अक्टूबर तक महाविद्यालय में स्टाफ लगवाने तथा कॉलेज से दूसरी जगह पर प्रतिनियुक्ति पर लग रहे स्टाफ की प्रतिनियुक्ति कैसिल करवाने की मांग की है।

राजकीय पीजी महाविद्यालय के छात्रसंघ अध्यक्ष अंकित गुर्जर ने बताया कि महाविद्यालय में पिछले 10 वर्षों से इस टाइप की विकट समस्या चल रही है। मात्र तीन व्याख्याताओं के भरोसे पीजी महाविद्यालय चल रहा है और 1600 विद्यार्थी महाविद्यालय में पढ़ते हैं। लेकिन इस और राजस्थान सरकार का कोई ध्यान नहीं है राजस्थान सरकार को 1600 से छात्र-छात्राओं की इतनी चिंता नहीं है जितनी प्रतिनियुक्ति पर लग रहे कर्मचारियों की है राजस्थान सरकार कॉलेज से दूसरी जगहों पर गए स्टाफ की प्रतिनियुक्ति नहीं कैसिल नहीं कर सकती तो वह स्टाफ तो तब लगाएंगे



राजकीय पीजी महाविद्यालय गोविंदगढ़ में स्टाफ की समस्या को देखते हुए विद्यार्थियों ने तहसीलदार विनोद कुमार मीणा को ज्ञापन सौंपा।

लेकिन छात्र संघ अध्यक्ष अंकित गुर्जर ने छात्रों के साथ तहसीलदार विनोद कुमार मीणा को ज्ञापन सौंपते हुए बताया कि अगर 31 अक्टूबर तक प्रतिनियुक्तियाँ कैसिल नहीं होती हैं और महाविद्यालय में स्टाफ नहीं लगता है तो

1 नवंबर से छात्र-छात्राएँ भगत सिंह सर्किल पर अतिरिक्तकालीन भूख हड़ताल पर बैठ जाएंगे जिसकी जिम्मेदारी पूरी तरह से प्रशासन की होगी वहीं छात्र नेता रवि कान्त शर्मा ने कहा कि अगर राजस्थान सरकार को कॉलेज

चलाना ही नहीं है तो इस कॉलेज पर थाला लटका दो 3 व्याख्याताओं के भरोसे एक पीजी महाविद्यालय को नहीं चलाया जा सकता ना तो विद्यार्थियों की पढ़ाई पूरी हो रही है और ना ही कॉलेज के और काम पूरे हो रहे हैं जिसकी वजह